
PART I 


Section iii 


V 
GOVERN 


IMENT 


கேரள அரசு 
சட்ட ( சட்டமியற்றல் -சி ) துறை 
அறிக்கை 

2008 டிசம்பர் 27 
எண் 18148 / ச . இ . எ . சி . 2 / 2008 / சட்ட ம் . திருவனந்தபுரம் , 

1930 பௌஷம் 6 . 


கேரள மாநில சட்டப் பேரவையின் பின் வரும் சட்டம் பொது 
மக்களின் தகவலுக்காக இதனால் விளம்பரம் செய்யப்படுகிறது . சட்டப்பேரவை 
யால் நிறைவேற்றப்பட்ட மசோதாவிற்கு 2008 டிசம்பர் மாதம் 26 - ம் தேதி 
ஆளுநரின் ஒப்புதல் கிடைக்கப்பெற்றது . 


ஆளுநரின் ஆணைப்படி , 


கெ . ஜாண் பிரிட்டோ , 
சட்டத்துறை சிறப்புச்செயலர் . 


2008 - ன் 35 - வது சட்ட 


ம் 


2008 - ன் கேரள தையல் தொழிலாளர் நலநிதி 

(திருத்த ) சட்டம் 
1994- ன் கேரள தையல் தொழிலாளர் நல நிதி சட்டத்தை திருத்தம் 
செய்வதற்குரிய ஒரு சட்டம் . 

முகவுரை. - 1994- ன் கேரள தையல் தொழிலாளர் நல நிதி சட்டம் 
(1994ன் 16 ) இதற்குப் பின்வரும் தேவைகளுக்காக திருத்தம் செய்வது உகந்ததாக 
இருப்பதால் ; 

இந்தியக்குடியரசின் ஐம்பத்தி ஒன்பதாவது ஆண்டில் பின்வருமாறு சட்டம் 
இயற்றப்படட்டும் . 


G . 5 / 2009/DTP. 


1 . சுருக்கப்பெயரும் தொடக்கமும் . -- (1) இந்த சட்டம் 2008 - ன் கேரள 
தையல் தொழிலாளர் நலநிதி (திருத்த ) சட்டம் என அழைக்கப்படலாம் . 

(2 ) இது 2008 ஜனவரி 3 - ம் தேதி அமலுக்கு வந்ததாக கருதப்பட 
வேண்டும் . 

2 . பிரிவு 7 - ல் திருத்தம் . - 1994- ன் கேரள தையல் தொழிலாளர் நலநிதி 
சட்டத்தின் ( 1994- ன் 16 ) ( இதற்குப்பிறகு முதற் சட்டம் என்று குறிப்பிடப்படும் ) 
பிரிவு 7 - ல் , 

( எ ) துணைப்பிரிவு (1)- க்கு பதிலாக , பின்வரும் துணைப்பிரிவும் காப்பு 
வாசகமும் சேர்க்கப்பட வேண்டும் , அதாவது: 

"(1) ஒவ்வொரு தையல் தொழிலாளரும் சுயதொழிலில் ஈடுபட்டிருக்கும் 
ஒவ்வொரு நபரும் மாதந்தோறும் இருபது ரூபாய் வீதமும் , ஒவ்வொரு 
தொழில் உடமையாளரும் அவர் நியமனம் செய்த தையல் தொழிலாளர்களின் 
எண்ணிக்கையின் அடிப்படையில் தொழிலாளர் ஒருவருக்கு மாதந்தோறும் 
ஐந்து ரூபாய் என்ற முறையில் பங்குத்தொகை செலுத்த வேண்டும் . 

ஒவ்வொரு தொழில் உடமையாளரும் அவர் நியமனம் செய்த 
தையல் தொழிலாளர்களின் எண்ணிக்கையின் அடிப்படையில் தொழிலாளர் 
ஒருவருக்கு மாதந்தோறும் ஐந்து ரூபாய் என்ற முறையில் பங்குத்தொகை 
செலுத்த வேண்டும் . 

எனில் , நூற்றுக்கு மேலான தொழிலாளர்கள் வேலை செய்யும் 
நிறுவனங்களில் , நூற்றுக்கு மேல் வரும் தொழிலாளர் ஒருவருக்கு தொழில் 
உடமையாளர் மாதந்தோறும் மூன்று ரூபாய் வீதம் நிதிக்கு செலுத்தினால் 
போதுமானதாகும் . " 

( பி ) துணைப்பிரிவு ( 2)- ல் , " பதினைந்து ரூபாயாக என்ற சொற்கள் 
விட்டுவிடப்படவேண்டும் . 

(சி ) துணைப்பிரிவு ( 4) - க்குப் பிறகு , பின் வரும் காப்புவாசகம் 
சேர்க்கப்படவேண்டும் , அதாவது: 

“ எனில் , பிரதிமாத பங்குத்தொகை 10 ரூபாய்க்கு மேலாக அதிகரிக்கும் 
போது , அவ்வாறான உயர்வுக்கு ஏற்றபடி நிதிக்கு மானியம் நல்க அரசு 
பொறுப்புடையதாக இராது . 


3 . இரத்தாதலும் தவிர்ப்பும் . -- (1 ) 2008 - ன் கேரள தையல் தொழிலாளர் 
நலநிதி (திருத்த ) அவசரச்சட்டம் ( 2008 - ன் 23) இதனால் இரத்து செய்யப் 
படுகிறது. 

( 2 ) அவ்வாறு இரத்துசெய்யப்பட்டபோதிலும் , மேற்கூறிய அவசரச் 
சட்டப்படி திருத்தம் செய்யப்பட்ட முதற்சட்டத்தின்கீழ் செய்த ஏதேனும் 
காரியம் அல்லது எடுத்த ஏதேனும் நடவடிக்கை இந்த சட்டப்படி திருத்தம் 
செய்யப்பட்ட முதற்சட்டத்தின்படி செய்ததாக அல்லது மேற்கொண்டதாக 
கருதப்பட வேண்டும் . 


